

പതിനാലാം കേരള നിയമസഭ

പതിനൊന്നാം സമ്മേളനം

19.06.2018 - ൽ മറുപടിക്ക്

നക്ഷത്രചിഹ്നമിട്ട
ചോദ്യം നമ്പർ. 246

കുടുംബശ്രീ നടത്തിവരുന്ന പ്രവർത്തനങ്ങൾ

ചോദ്യം

ശ്രീ. കെ.വി.അബ്ദുൾ ഖാദർ
ശ്രീമതി. പി.അയിഷാ പോറ്റി
ശ്രീ. പി.വി.അൻവർ
ശ്രീ. ഡി.കെ.മുരളി

മറുപടി

ഡോ.കെ.ടി.ജലീൽ
(തദ്ദേശ സ്വയംഭരണവും ന്യൂനപക്ഷ ക്ഷേമവും വഖഫ് ഹജ്ജ് തീർത്ഥാടനവും വകുപ്പു മന്ത്രി)

(എ) കുടുംബശ്രീയുടെ ഇരുപതാം വാർഷികത്തോടനുബന്ധിച്ച് 200 കോടി രൂപ വകയിരുത്തിയ ഇരുപത് ഇന പരിപാടിയുടെ പുരോഗതി വിലയിരുത്തിയിട്ടുണ്ടോ; വിശദാംശം നൽകുമോ;

(എ) കുടുംബശ്രീയുടെ ഇരുപതാം വാർഷികത്തോടനുബന്ധിച്ച് സർക്കാർ പ്രഖ്യാപിച്ച 20 ഇന പരിപാടിയുടെ പുരോഗതി വിലയിരുത്തിയിട്ടുണ്ട്. ഇവയുടെ പ്രവർത്തന പുരോഗതി ചുവടെ ചേർക്കുന്നു.

1. 2018 - 2019 അയൽക്കൂട്ട വർഷം - മൈക്രോ ഫിനാൻസ് സമ്മിറ്റ്

മുഴുവൻ ദരിദ്ര കുടുംബങ്ങളെയും കുടുംബശ്രീ സംഘടനാ സംവിധാനത്തിലേക്ക് കൊണ്ടു വരുന്നതിനുള്ള പ്രവർത്തനങ്ങൾ പുരോഗമിച്ചു വരുന്നു.

2. ആയിരം ഇറച്ചി കോഴി യൂണിറ്റുകൾ

മുഗ സംരക്ഷണ വകുപ്പിന്റെ സഹകരണത്തോടെ കുടുംബശ്രീ നടപ്പിലാക്കുന്ന പദ്ധതി പ്രകാരം 541 യൂണിറ്റുകളുടെ തിരഞ്ഞെടുപ്പ് ഇതിനകം പൂർത്തീകരിച്ചു.

3. അഞ്ഞൂറ് ചകിരി മില്ലുകൾ

സംസ്ഥാനത്ത് 23 യൂണിറ്റുകൾ ഉടൻ ആരംഭിക്കത്തക്ക വിധം സ്ഥലങ്ങൾ കണ്ടെത്തി ഇൻസ്പെക്ഷൻ നടപടികൾ പൂർത്തീകരിക്കുകയും ഒരു യൂണിറ്റ് പ്രവർത്തനം ആരംഭിക്കുകയും ചെയ്തിട്ടുണ്ട്.

4. സൂക്ഷ്മ സംരംഭ പാർക്കുകൾ

പ്രാരംഭ പ്രവർത്തനങ്ങൾ നടന്നു വരുന്നു. തദ്ദേശഭരണ സ്ഥാപങ്ങളുടെ നേതൃത്വത്തിൽ നടപ്പിലാക്കാനാണ് ശ്രമിക്കുന്നത്.

5. സ്റ്റാർട്ട് അപ്പ് വില്ലേജ് എന്റപ്രണർ ഷിപ്പ് പദ്ധതി

കഴിഞ്ഞ സാമ്പത്തിക വർഷം 14 ബ്ലോക്കുകളിൽ പ്രവർത്തനമാരംഭിച്ച എസ്.വി.ഇ.പി. പദ്ധതി ഈ സാമ്പത്തിക വർഷം അടുത്ത 14 ബ്ലോക്കുകളിലേക്ക് കൂടി വ്യാപിപ്പിക്കുന്നതിനുള്ള പ്രവർത്തനം നടന്നു വരുന്നു.

6. നാനോ മാർക്കറ്റുകൾ

കുടുംബശ്രീ ഉത്പന്നങ്ങൾക്ക് മികച്ച വിപണി കണ്ടെത്തുക എന്ന ലക്ഷ്യത്തോടെ കുറഞ്ഞ മൂലധന മുടക്കിൽ ആരംഭിക്കുന്ന നാനോ മാർക്കറ്റുകൾ 99 എണ്ണം നാളിതുവരെ പ്രവർത്തനം ആരംഭിച്ചു 504 നാനോ മാർക്കറ്റുകൾ ആരംഭിക്കുക എന്നതാണ് ലക്ഷ്യം.

7. വിപണനത്തിന് ഓൺലൈൻ പോർട്ടൽ

കുടുംബശ്രീ ബസാർ.കോം എന്ന പേരിൽ ഓൺലൈൻ പോർട്ടൽ പ്രവർത്തനം ആരംഭിച്ചു 114 സംരംഭകരുടെ 486 ഉല്പന്നങ്ങൾ ഇതിലേക്ക് തിരഞ്ഞെടുത്തിട്ടുണ്ട്. ഓൺലൈൻ പോർട്ടലിന്റെ പ്രവർത്തനം ശക്തിപ്പെടുത്തുന്നതിനുള്ള ക്രമീകരണങ്ങൾ ചെയ്തു വരുന്നു.

8. സൂക്ഷ്മ സംരംഭങ്ങൾക്ക് ടെക്നോളജി ഹബ്ബ്

പ്രാരംഭ പ്രവർത്തനങ്ങൾ നടന്നു വരുന്നു.

9. കെ എസ് എഫ് ഇ യുമായി ചേർന്ന് കുടുംബശ്രീ ചിട്ടി

കെ എസ് എഫ് ഇ അധികൃതരുമായി പ്രാഥമിക ചർച്ചകൾ നടത്തി. പ്രവർത്തനങ്ങൾ പുരോഗമിച്ചു വരുന്നു.

10. ജില്ലാ വനിതാ ലീഗൽ ക്ലിനിക്ക്

വിഷയം സംബന്ധിച്ച് വിവിധ വകുപ്പുകളുമായി കൂടിയായോചിച്ച് നടപടികൾ സ്വീകരിച്ചുവരുന്നു.

11. ജില്ലാ കുടുംബശ്രീ പരിശീലന കേന്ദ്രങ്ങൾ

കുടുംബശ്രീ പരിശീലന ഗ്രൂപ്പുകളുടെ നേതൃത്വത്തിൽ ആലപ്പുഴ, കോഴിക്കോട് ജില്ലകളിൽ പരിശീലന കേന്ദ്രങ്ങൾ പ്രവർത്തനം ആരംഭിച്ചു മറ്റു ജില്ലകളിൽ പരിശീലന കേന്ദ്രങ്ങൾ ആരംഭിക്കുന്നതിനുള്ള പ്രവർത്തനങ്ങൾ പുരോഗമിച്ചു വരുന്നു.

12. അഗ്രോ സർവ്വീസ് ടീമുകൾ

624 അഗ്രോ സർവ്വീസ് യൂണിറ്റുകൾ സംസ്ഥാനത്ത് പ്രവർത്തനം ആരംഭിച്ചു ഇവയുടെ പ്രവർത്തനം ശക്തിപ്പെടുത്തുന്നതിനുള്ള പ്രവർത്തനങ്ങൾ നടന്നു വരുന്നു.

13. കിണർ റീചാർജ്ജിംഗിനായുള്ള സൂജലം പദ്ധതി എല്ലാ ജില്ലകളിലേക്കും

പാലക്കാട് ജില്ലയിൽ 22 പേരും കണ്ണൂർ ജില്ലയിൽ 12 പേരും നിലവിൽ പ്രവർത്തനം രംഗത്തുണ്ട്. മറ്റ് ജില്ലകളിൽ യൂണിറ്റുകൾ ആരംഭിക്കുന്നതിനുള്ള പ്രവർത്തനം നടന്നു വരുന്നു. ഹരിത കർമ്മ സേനാംഗങ്ങളെ കിണർ റീ ചാർജ്ജിംഗ് പരിശീലിപ്പിക്കുന്നതിനുള്ള പദ്ധതി ആസൂത്രണം ചെയ്തു വരുന്നു.

14. ആലപ്പുഴ മാതൃകയിൽ പട്ടിക വർഗ്ഗ സൂക്ഷ്മ പദ്ധതി മറ്റു ജില്ലകളിലേക്ക്

ആലപ്പുഴ മാതൃകയിൽ പട്ടിക വർഗ്ഗ സൂക്ഷ്മ പദ്ധതി മറ്റു ജില്ലകളിലേക്ക് വ്യാപിപ്പിക്കുന്നതിനായി പട്ടിക വർഗ്ഗ വകുപ്പിന്റെ നേതൃത്വത്തിൽ പി കെ കാളൻ പദ്ധതി നടപ്പിലാക്കുമെന്ന് ബജറ്റിൽ പ്രഖ്യാപിച്ചിരുന്നു. കടുംബശ്രീയാണ് ഈ പദ്ധതിയുടെ നിർവ്വഹണ ഏജൻസി. പദ്ധതി നിർവ്വഹണത്തിനുള്ള പ്രാഥമിക നടപടികൾ സ്വീകരിച്ചു.

15. പുതിയ 200 ബഡ്ജറ്റ് സ്കൂളുകൾ

25 കോടി രൂപ ഇതിനായി സർക്കാർ വകയിരുത്തിയിട്ടുണ്ട്. 200 സ്കൂളുകളും ആരംഭിക്കുന്നതിന് സ്ഥലം കണ്ടെത്തി. ഈ സാമ്പത്തിക വർഷം തന്നെ ഇവയുടെ പ്രവർത്തനം ആരംഭിക്കാൻ കഴിയും.

16. ആയിരം ജെറിയാട്രിക് കെയർ എക്സിക്യൂട്ടീവുകൾ

ട്രെയിനിംഗ് ഏജൻസികളുടെ എംപാനല്ലെന്റ് പൂർത്തീകരിക്കുകയും ആദ്യ ബാച്ചിൽ 52 ജെറിയാട്രിക് കെയർ എക്സിക്യൂട്ടീവുകൾ വിജയകരമായി പരിശീലനം പൂർത്തീകരിക്കുകയും ചെയ്തു. 2018 ഡിസംബർ മാസത്തോടു കൂടി പ്രഖ്യാപിത ലക്ഷ്യം കൈവരിക്കും.

17 അരക്ഷിത സമൂഹങ്ങൾക്കുള്ള പ്രത്യേക ഉപജീവന പദ്ധതി - പ്രത്യുശ

ഈ പദ്ധതി പ്രകാരം സംരംഭങ്ങൾ ആരംഭിക്കുന്നതിന് വ്യക്തിഗത സംരംഭകർക്ക് 50,000 രൂപയും ഗ്രൂപ്പ് സംരംഭകർക്ക് ഒരാൾക്ക് 50,000 രൂപ നിരക്കിൽ പരമാവധി 2,50,000 രൂപയും ധനസഹായം ലഭ്യമാക്കും.

18. റിക്കവറി നേരിടുന്ന സംരംഭങ്ങൾക്കുള്ള കടാശ്വാസം

റിക്കവറിയോ മറ്റ് പ്രതിസന്ധികളോ നേരിടുന്ന സംരംഭങ്ങൾക്കായി ക്രെഡിറ്റ് മാനേജ്മെന്റ് ഫണ്ട് ഏർപ്പെടുത്തിയിട്ടുണ്ട്. ഇത്തരം യൂണിറ്റുകളെ സഹായിക്കുന്നതിനായി 84 ലക്ഷം രൂപ വകയിരുത്തിയിട്ടുണ്ട്.

19. കടുംബശ്രീ അനുഭവത്തെക്കുറിച്ച് 20 ഓർമ്മ പുസ്തകങ്ങൾ

കടുംബശ്രീ പ്രവർത്തകരുടെ സഹകരണത്തോടെ കടുംബശ്രീ അനുഭവങ്ങളുടെ 20 ഓർമ്മ പുസ്തകങ്ങൾ തയ്യാറായി. അച്ചടിക്കുള്ള നടപടികൾ പുരോഗമിക്കുന്നു.

20. 14 മാതൃകാ സ്ത്രീ സൗഹൃദ ഗ്രാമങ്ങൾ

പതിനാലു ജില്ലകളിലും ഗ്രാമ പഞ്ചായത്തുകളെ കണ്ടെത്തി. തദ്ദേശഭരണ സ്ഥാപന അധികാരികളുമായി ചർച്ചകൾ നടന്നു വരുന്നു.

(ബി) കാർഷിക, മൃഗസംരക്ഷണ മേഖലകളിൽ കുടുംബശ്രീ നടത്തിവരുന്ന പ്രവർത്തനങ്ങൾ എന്തെല്ലാമാണ്;

(ബി) കുടുംബശ്രീ എം.കെ.എസ്.പി. പദ്ധതിയുടെ ഭാഗമായി 65,601 സംഘകൃഷി ഗ്രൂപ്പുകളിലായി 2,88,005 അംഗങ്ങൾ പ്രവർത്തിക്കുന്നുണ്ട്. കാർഷിക മേഖലയിലെ പ്രവർത്തനങ്ങൾ വ്യാപിപ്പിക്കുന്നതിനായി 600 മാസ്റ്റർ ഫാർമർ അഥവാ ജീവ ഏജൻ്റ്മാരെ പരിശീലിപ്പിക്കുകയും അവർ ഫീൽഡിൽ റിസോഴ്സ് പേഴ്സൺമാരായി പ്രവർത്തിക്കുകയും ചെയ്യുന്നു. ഓർഗാനിക് ഫാമിംഗ്, നല്ലറികൾ, പാഷൻഫ്രൂട്ട് കൃഷി, പ്രൊഡ്യൂസർ കമ്പനികൾ, മൂല്യ വർദ്ധിത യൂണിറ്റുകൾ, നാട്ടുചന്ത എന്നിവയാണ് കാർഷിക മേഖലയിൽ കുടുംബശ്രീ നടപ്പിലാക്കി വരുന്ന പദ്ധതികൾ. മൃഗസംരക്ഷണ മേഖലയിൽ കേരള ചിക്കൻ പദ്ധതി, ക്ഷീരസാഗരം, ആടുഗ്രാമം, എബിസി (അനിമൽ ബർത്ത് കൺട്രോൾ) പദ്ധതി, അടുക്കളത്തൊട്ട-മുട്ടക്കോഴി പദ്ധതി, ബ്രോയിലർ ചിക്കൻ മേഖലയിൽ ഇൻഷുറൻസ് എന്നിവ നടപ്പിലാക്കി വരുന്നു.

(സി) പി.എം.എ.വൈ പദ്ധതി പ്രകാരമുള്ള ഭവന നിർമ്മാണത്തിൽ കുടുംബശ്രീയുടെ പങ്കാളിത്തം എത്രയുണ്ടെന്ന് അറിയിക്കാമോ;

(സി) പ്രധാനമന്ത്രി ആവാസ് യോജന (അർബൻ) പദ്ധതിയുടെ സംസ്ഥാനതല നോഡൽ ഏജൻസിയായ കുടുംബശ്രീ വഴിയാണ് നഗരസഭകളിൽ ഗുണഭോക്താക്കളെ തിരഞ്ഞെടുക്കുന്നതിന് സർവ്വേ നടത്തുന്നതും സർവ്വേ വിവരങ്ങൾ എം ഐ എസ്സിൽ എൻട്രി ചെയ്യുന്നതും നിർവ്വഹണ ഘട്ടത്തിൽ ഗുണഭോക്താക്കളുടെ സാമൂഹ്യ സംഘടനത്തിനും ആവശ്യമായ പിന്തുണാ സംവിധാനം ഉറപ്പാക്കുന്നതിനും കുടുംബശ്രീ സംവിധാനം ഉപയോഗിക്കുന്നുണ്ട്. നിലവിൽ ഏറ്റുമാനൂരിൽ കുടുംബശ്രീ കെട്ടിടനിർമ്മാണ യൂണിറ്റുകളുടെ മേൽനോട്ടത്തിൽ ഭവന നിർമ്മാണം പുരോഗമിക്കുന്നുണ്ട്.

(ഡി) അയൽക്കൂട്ട വാർഷികരണത്തിന്റെ ഭാഗമായി പ്രസ്ഥാനത്തെ ശാക്തീകരിക്കാൻ നടത്തിവരുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കുമോ?

(ഡി) അയൽക്കൂട്ട വർഷാചരണത്തിന്റെ ഭാഗമായി. താഴെപ്പറയുന്ന പ്രവർത്തനങ്ങളാണ് പ്രധാനമായും ഏറ്റെടുക്കുന്നത്.

- മുഴുവൻ ദരിദ്ര കുടുംബങ്ങളെയും അയൽക്കൂട്ടത്തിൽ ഉൾപ്പെടുത്തുന്നതിനായുള്ള പ്രവർത്തനങ്ങൾ
- നിർജീവമായ അയൽക്കൂട്ടങ്ങളെ പുനർജീവിപ്പിക്കുക
- ത്രിതല സംഘടനാ ഭാരവാഹികൾക്ക് പരിശീലനം നൽകുക

- അയൽക്കൂട്ടതല സൂക്ഷ്മ വികസന പ്ലാൻ തയ്യാറാക്കുക
- അതി ദരിദ്ര പ്രദേശങ്ങൾ കണ്ടെത്തി കുടുംബശ്രീ പ്രവർത്തനങ്ങൾ ശക്തിപ്പെടുത്തുക
- മുഴുവൻ കുടുംബശ്രീ അംഗങ്ങൾക്കുമായി കുടുംബശ്രീ സ്കൂൾ രണ്ടാം ഘട്ടം നടപ്പിലാക്കുക
- കുടുംബശ്രീയുടെ എം.ഐ.എസ്സ്. ശക്തിപ്പെടുത്തി ഡേറ്റയുടെ കൃത്യത ഉറപ്പുവരുത്തുക
- അയൽക്കൂട്ടം, എ.ഡി.എസ്., സി.ഡി.എസുകളുടെ ഗ്രന്ഥേഷൻ
- മെമ്പർ അയൽക്കൂട്ടങ്ങൾ, എ.ഡി.എസ്സുകൾ, സി.ഡി.എസ്സുകൾ എന്നിവയുടെ തെരഞ്ഞെടുപ്പ്



സെക്ഷൻ ഓഫീസർ